

# የመለስ ዜናዊ ገደብ አልባነት

ካሕሳይ በርሀና ተስፋይ አፅባብ

05 ማርች 2010

መለስ የህወሓት 35ኛውን ዓመት አስመልክቶ ሲናገርና በድምፅ ወያነ ትግራይ ጥያቄዎች ቀርበውለት ሲመለስ ልዩ ክብደት የሚሰጣቸው የቅስቀሳ መልእክቶች አሉ። እንዲሁም መልእክት በሃሳቦች ላይ ሳይሆን በሰዎችና ድርጅቶች እንዲሁም በተሸፋፈነ መልክ በህዝብ ላይ ያነጣጠረ አስቀያሚ፣ መጥፎ አርአያነት ያለውና ባህሉንን የሚበክል ስድብ ነው። ሁለተኛው ደግሞ በሃሳቦች ላይ ያተኮረ የሚመስል ነገር ግን ሃሳቡ የተቃዋሚዎች መሆኑን ማስረጃ ሳይቀርብለት በአነሱ ያልተባለን እንደተባለ አድርጎ የሚያቀርበው በውሸት ላይ የተመሰረተ ህዝብን የማወናበድና የማስፈራራት ቅስቀሳ ነው።

እነዚህን መልእክቶች ግልፅ ለማድረግ መለስ በትግርኛ የተናገረውን በቀጥታ በአማርኛ እየጠቀሰን እናቀርባለን። የተሸፋፈኑ መልእክቶቹን ለመረዳት ከቋንቋ እውቀት ባሻገር የህወሓት የቅስቀሳ ስልቶችና የትግራይ ህዝብ ከቅስቀሳዎቹ በለመደው ታሪክ ምን እንደሚረዳ ማገናኘብ ያስፈልጋል።

በዚህ መሰረት መለስ፡ „ብዙ ሰዎች አንስተኛ ቁጥር ያለው፣ ድሃና ያልተማረ ህዝብ ከሱ በላይ ብዛት ያላቸውን፣ ሃብታም የሆኑትን፣ የተማሩትንና የታጠቁትን ሊያሸንፍ ይችላል፤ የሚል ተመክሮና አስተሳሰብ ስለሌለብሁቸው በህዝባችን ድል አድራጊነት ሳያምኑ ቆይተዋል።” ይላል።

ደርግ ከትግራይ ህዝብ በላይ ብዛት ስለሌለበት መለስ ከትግራይ ህዝብ በላይ ብዛት እንደነበራቸው የሚጠቅሳቸው ጠለቶች እነማን እንደሆኑ ሳይገልጻቸው ስለሚናገር አድማጩ ህዝብ በውስጡ ታዋቂ ይረዳዋል የሚለውን ህዝብ እንደጠላት እንዲያይ እየቀሰቀሰው መሆኑ አያጠይቅም።

መለስ የራሱ አቋም ከተቃዋሚዎቹ አቋም በምን እንደሚለይና የሱ አቋም በምን እንደት እንደሚሸል በመግለፅ ፈንታ ልቅ በሆነና ኢትዮጵያዊ ጨዋነት በገደለው አቀራረብ ተቃዋሚዎችን እንደ ግርድ፣ ገለባና ጉድፍ ሲገልጻቸው፡ “ህዝባችን በየጊዜው ጉልበቱን ለትግል ነፋስ አያጋለጠ ግርድና እህሉን አየለያየ፣ ግርድን አያንጓለለ እህሉን እንደሚሰበሰብ ጠንቃቃ ገበሬ ስለታገለ ድል ተቀዳጅቷል።” ይላል። መለስ አርሶ አደሮችን ለማወናበድ እንደተዘጋጀ ከሚጠቀሙባቸው የግብርና ቃላት ያስታውቃል። ህዝቡ የተወዳዳሪዎችን ሃሳብ ሰምቶ የሚፈልገው ድርጅትን፣ ተዋዳዳሪ ግለ-ሰቦችንም እንደ ሰዎች የሚያምናቸውን በመምረጥ ፈንታ እነ መለስን በክብር እንደ አህል ሌሎችን በንቀት እንደ ግርድ እንዲያይ ሲቀሰቀስ ህዝቡም መታዘቡ አይቀርም፤ ትናንት ሲደነቁ የነበሩ ዛሬ ከመለስ ስለተለዩ ሲሰደቡ ሲሰማ ነገ አሁን ከሚደነቁት ሌላ ሃሳብ ካመጡ እንደሚሰደቡ ያውቃል። ችግሩ ግን ህዝቡ የተባለውን ያመነ መስሎ የተባለውን ካለደረገ አገዛዙ ምን ሊያደርስበት እንደሚችል ስለሚያውቅ ህዝቡ በራሱ ህሊና ቢመራ ጥቃት እንዳይደርስበት ዋስትና የሌለው መሆኑ ነው።

መለስ ንግግሩን ቀጥሎ፡ “ዘንድሮ የሚካሄደው የክልልና አገር አቀፍ ምርጫም የዚህ ትግል አካልና ተጨማሪ ድል ሆኖ የሚቋጭ ምእራፍ መሆኑ ምንም አይቀርም።” ይላል። መከራው ህገ መንግስቱን አክብረው የሚወዳደሩትን ተቃዋሚዎች በትጥቅ ትግሉ ከነበሩት የትግራይ ህዝብ ጠለቶች ከተባሉት ጋር ለማመሳሰልና ተቃዋሚዎቹ እንደ ጠላት እንዲታዩ የሚደረግ ቅስቀሳ ነው። የትግራይ ህዝብ ደርግን እንደ ጠላት ብዙ የሕይወት መስዋዕት ከፍሎ ስለታገለ በአሁኑ የይስሙላ ምርጫ የሚወዳደሩትን ተቃዋሚዎች እንደ ደርግ፣ ስለዚህም እንደ ጠላት እንዲያያቸውና በአነሱ ላይ ድል እንዲቀዳጅ ሲቀሰቀስ አደገኛ የደም መፋሰስ ሁኔታ ይፈጥራል።

ይህንንም ሃሳብ ሲያጠናክር፡ “የዴሞክራሲያዊ ስርዓታችንና የህዝባችን ጠለቶች የሆኑ ሃይሎች ዘወትር ባልተማረው ህዝባችን ላይ ንቀት ስለላቸው የትግል ግርድን ጥሩ አህል ብለው ሊሸጡለት በመጣጣር ላይ ይገኛሉ። ህዝባችን ግን አቅሙን ለነፋስ አያጋለጠ ጉድፍንና ጥሩውን መለያየት ስለመደ በዚህ መስክ ለጠላቶቹ የማይረሳ ትምህርት ሊሰጥ የሚችል ህዝብ ነው። አየናችሁ! አዲስ ሸቃጮች ብሎ አሸንፎታቸው ጉዞውን እንደሚቀጥል ለንዲት ቅፅበትም ቢሆን እንጠራጠረም።” ይላል። ተቃዋሚዎቹ የስርዓቱ ጠለቶች ሆነው የስርዓት አመራጭ ካቀረቡ መብታቸው ነው፤ ተቃዋሚዎቹ በሰላማዊ ትግል ላይ እያሉ ህዝቡ እንደ ጠላት እንዲያያቸው መቀስቀስ የቀሰቃሹ ፀረ ሰላምነት ያመለክታል። ተቃዋሚ ድርጅቶች ህዝብን እንደሚንቁ መቀስቀስ ርካሽ ውሸት ከመሆኑም በላይ የጥላቻ መንፈስ ለማስፈን መሞከር ነው። ህዝቡ እንደለመደው ለተቃዋሚዎቹ የማይረሳ ትምህርት እንዲሰጥ ማመለከት ህዝቡ ጠላት በሚለው ላይ ያካበተውን ልመድ በተቃዋሚዎች ላይ እንዲፈፀም ተከናኖ ጥሪ ቀርቦለታል፤ ትእዛዝ ተሰጥቶታል።

በመቀጠልም መለስ፡ “የስርአታችንና የህዝባችን ጠለቶች ግርድንን ተሸክመው በህዝባችን የሰለም፣ የልማትና ዴሞክራሲ ጦርነት ላይ ቀዳዳ ለማግኘት ይፈልጋሉ። ድርጅታችን ቀዳዳ እንደሌለ ስለሚያውቅ

የሚያሳስበው ጉዳይ አይደለም። የአንዚህ ሃይሎች የመጨረሻ ዓለማዊ በኛ ጉድፍ ተከናኝበው ድል ለመቀዳጀት ሳይሆን ምናልባት ከሆነላቸው ህዝብን አስቆጥተው ህዝቡ ከአደባባይ መግትና ዲሞክራሲያዊ ስርዓት ወጥቶ የጉልበት አርምጃ ወደ መውሰድ ይገባልናል የሚል ነው። (የነሱ) ተስፋ ህዝባችንን እንደነሱ ጭቃ ሊያደርጉት ባይችሉም ጭቃ ሊቀቡት፣ በሰሜትና ቁጣ ከዲሞክራሲያዊ አግባብ ወጥቶ እንዲንሸራተትላቸውና ድሉንና ስርአቱን ጥላሸት እንዲቀቡት ነው።” ይላል። በዚህ አገላለፅ መለስ “ጉድፍ (እንግዳላ) ” እያለ የሚያጣጥላቸው ሰዎች በህወሓት ውስጥ መለስ ሲሸሸም ፀንተው የታገሉ ሰዎች ናቸው። መለስ በ21ኛው ክፍለ ዘመን ማንም መንግስት የማይወያይበት የፈረንሳይ የድሮ የቦናፓርቲዝም ታሪክ (ከ150 ዓመት በፊት የነበረ) ለተለመደው የቅጥፊት ስራው ሲያቀርብ፣ እነሱ በተጨማሪም ጉዳይ ላይ፣ ማለትም ከኤርትራ ጋር የነበረውን ጦርነት መገምገም የፈለጉ ናቸው። “በኛ ጉድፍ ተከናኝበው” ሲል ከህወሓት ወጥተው ከሌሎች ኢትዮጵያውያን ጋር የተሰለፉትን እንደ ጉድፍ ስለገለጻቸው በጉድፍ እንደተከናኙ የሚገልጻቸው በህወሓት ውስጥ ያልነበሩ፣ ስለዚህም የትግራይ ህዝብ እንደ ጠላት እንዲያያቸው የሚፈለጉ ኢትዮጵያውያን ናቸው።

ሌላም አለ። ተቃዋሚዎቹ “ጭቃ” ሲባሉ ግልፅ የሚሆነው የአንሱ ጭቃነት ሳይሆን ጭቃ ሰው የለምና፣ ጭቃ ባዩን ያስገምታል፤ አገራችን በምን ዓይነት ሰው እንደምትገዛም ያሳያል። መለስ ህዝቡ “በሰሜትና ቁጣ ከዲሞክራሲያዊ አግባብ ወጥቶ እንዲንሸራተትላቸው” ሲል የተቃዋሚዎቹ መወዳዳር ሰሜት ይቀሰቅሳል፣ ያስቆጣል፣ በጉልበት ወደ መጠቀም ይገፋፋል የሚል መልእክት ለህዝቡ እያስተላለፈ ነው። በመለስ መሳሪያነቱ ለሚጠቀም ሰሜቱን ለማቆይጣጠር ሰው በማያስቆጣ ነገር መቆጣቱ ተገቢ እንደሆነ ስለተነገረው ጉልበት ቢጠቀም አይገርምም፤ ድርጅቱን ይወዳል እንዲባል የሚፈልግ ሰው ጠላቱ እንደሆነና ሊያስቆጣው እንደተዘገጀ በተነገረው አካል ላይ አርምጃ ቢወስድ እንደማይቀጣ ያውቃል።

መለስ በየካቲት 11 ካደረገው ንግግር በፊት ከድምጺ ወያነ ትግራይ ጋር በዓሉን የሚመለከት ቃለ መጠይቅ አድርጎ ነበር። መለስ ለተዘጋጁት ጥያቄዎች የሚሰጣቸው መልሶች የመልስ ሰጪው ማንነት ሳይጠቀስ በፅሁፍ ቢቀርቡም ኖሮ ካላቸው የብልግናና የውሸት ይዘት ከመለስ እንደፈለቁና በካድሬዎቹ እንደሚደገሙ ሊታወቁ ይችሉ ነበር። ስለማዋ ተቃዋሚዎቹን፣ ጥገኛ፣ የቀኝ፣ የበሰበሱ፣ የትምክህትና ጠባብ ብሄራዊ ሃይሎች የደርግና የአነግ ትርፍራጆች ይላቸዋል።

መለስ ተቃዋሚዎቹን ለምን ጥገኛ እንደሚላቸው ለመግለፅ ሲያወናብድ ንዮ ሊበራል እንደሆኑ ይዋሻል። ድርጅቶቹ ግን የሚገልፁት በሊበራል ዲሞክራሲ እንደሚያምኑ ነው። ሊበራል ዲሞክራሲ ደግሞ የህግ የበላይነትና ዲሞክራሲያዊና ሰብአዊ መብቶች ማክበር ማለት እንጂ የግድ ኒዮ ሊበራል የኢኮኖሚ መርህ መከተልና መንግስት በኢኮኖሚ ጣልቃ እንዳይገባ ማድረግ ማለት አይደለም። በሰለጠኑ አገሮች የኮሚኒስቶች፣ የሶሻሊስቶችም ሆኑ የሶሻል ዲሞክራቶች ፓርቲዎች ኒዮ ሊበራሊዝምን እየተቃወሙ የሊበራል ዲሞክራሲ ፖለቲካ ተግባራዊ ያደርጋሉ። ሊበራል ዲሞክራሲያውያን ሆነው ከይነሰያን (Keynesian) የኢኮኖሚ ፖሊሲ የሚከተሉ ስለዚህም መንግስት በኢኮኖሚ ጣልቃ እንዳይገባ እየደገፉ የፍሪድማን/ Milton Friedman/ አይነት (በችሌ በፒኖቻት/Pinochet ፋሽሽታዊ አገዛዝ እንደተደረገው) በሞኒታሪዝም (monetarism) የተደገፈ ኒዮ ሊበራል ፖሊሲ የሚቃወሙ ዲሞክራሲያዊ ፓርቲዎች ብዙ ናቸው። (በነገራችን ላይ ፍሪድማንም ኒዮ ሊበራሊዝም የአምባገነንነት መሰረት እንደሚንድ ገልጿል።) ስለዚህ መለስ በሊበራል ዲሞክራሲና በኒዮ ሊበራል የኢኮኖሚ ፖሊሲ መካከል ልዩነት እንደሌለ አስመስሎ እየዋሸ አድማጮቹን ለማታለል ይሞክራል።

ሌባ ሰርቆ ሊያመልጥ ሲሞክር፣ ሰው ሲከታተለው “ሌባ፣ ሌባ” እያለ እንደሚያወናብድ ሆነ እንጂ በውጭ የባጀት ድጎማ የሚኖረው የመለስ አገዛዝ በስልጣን ላይ የሌሉ ድርጅቶችን ጥገኛ ማለት አልነበረበትም። በዚህ መሰረት መለስ በአንዱ ርካሽ የማወናበጃ ስልቱ ከዚህ በላይ እንደተጠቀሰው ተቃዋሚዎቹ ለኒዮ ሊበራሊዝም እንደቆሙ አስመስሎ ያቀርባል። አከታትሎ ደግሞ መሬት የግል ሃብት እንዲሆንና መሬቱን የመሸጥ መብት እንዲከበር መደገፍ የኒዮ ሊበራሊዝም ፖሊሲ ብቻ እንደሆነ አስመስሎ ይዋሻል።

አርግጥ ኢንዱስትሪ ባልተስፋፋበት ሁኔታ መሬትን የመሸጥ መብት ቢከበር ድሃ አርሶ አደሮች መሬታቸውን እየሸጡ ወደ ከተማ ሊገቡ ስለሚችሉ የሰራ አጥነት ችግር ሊያስከትል ስለሚችል ጉዳት እንደሚያስከትል ሊያከራክር ይችላል፤ መሬት መሸጥን ከኒዮ ሊበራሊዝም ጋር ብቻ ማያያዝ ግን ማጭበርበር ነው። በሌላ በኩል መሬት እንዳይሸጥ በመንግስት መከላከል ከቀጠለ ደግሞ በኢኮኖሚ አይነ ሲታይ መሬት በዘመናዊ አርሻ እንዳይለማ ስለሚገታ የምርት አድገት እንደቀጨጨ እንዲቀጥልና ረሃብ እንዳይጠፋ ሊያደርግ ይችላል። ድሃ አርሶ አደሮች በተራድኦ ተደራጅተው መሬታቸውን ካለሙና ምርታቸውን ካሳደጉ መሬታቸውን እንዲሸጡ አይገደዱም፤ ተራድኦዎች ብዙ ጊዜ ስለሚፈረሱ ግን የአርሶ አደሮች መሬትን የመሸጥና የማከራየት መብት መጠበቅ አለበት። በፖሊቲካ አይነ ሲታይ እንኳንና ፀረ ዲሞክራሲ የከሃዲ አገዛዝ ባለበት ሁኔታ ዲሞክራሲያዊ ያልሆነ ባገር ወዳዶች የቆሙ መንግስትም በመሬት ላይ ባለው ስልጣን እየተጠቀመ አርሶ አደሮችን ሊቆጣጠርና ሊያስፈራራ ስለሚችል መሬት የግል አለመሆኑ የዲሞክራሲያዊ ስርዓት ግንባታን ያደናቅፋል።

መለስ ሊበራል ዲሞክራሲ የሚደግፉትን ተቃዋሚዎች አቋማቸውን አጣምሞ ኒዮ ሊበራል የኢኮኖሚ ፖሊሲ እንደሚፈልጉ፤ በዚህም ምክንያት ጥገኞች እንደሆኑ ሲያጥላላ ደጋፊዎችንም እንደሚያታልል አይተናል። ልማታዊ መንግስት ለአድገት ጠቃሚ፤ ባንጻሩ ግን የኒዮ ሊበራሎች መንግስት ጥገኛና ፀረ አድገት መሆኑን ከገለፀ በሁዋላ ራሃብን ያጠፋ ልማታዊ መንግስታት ብሎ፤ ቻይና፣ ጃፓን፣ ህንድ፣ ደቡብ ኮርያ ወዘተ... እንደ ምሳሌዎች አቅርቧል። ከቀረቡት ምሳሌዎች ውስጥ ከቻይና በስተቀር እንደ መለስ የሊበራል ዲሞክራሲ መርሆዎችን የሚቃወሙ አይደሉም። ስለዚህ ተቃዋሚ ድርጅቶቹ መለስ በሚለጥፍባቸው ይዘት ሳይሆን በራሳቸው አቋም የእነ ጃፓን ህንድና ደቡብ ኮርያ አርአያነት ሊከተሉ የማይችሉበት ምክንያት የለም።

መለስ ተቃዋሚዎችን „የቀኝ“ ሲላቸው ባለፈው ታሪክ የግራና ቀኝ ጠላትነት የተማሩት ደጋፊዎቹን ለጥላቻ ያስልፋቸዋል፤ የቀኝ አክራሪዎች በሌሎች ሁኔታ ጥላቻ መቅሰቀሱ በሰላማዊ ትግል ሃላፊነት ሊሰማው ከሚገባ ሰው አይጠበቅም፤ ጉዳት እንጂ ጥቅም የለውም። ሰዎችን „የበሰበሱ“ ብሎ መዘለፍ የዘላፊው ማንነት አጉልቶ ያሳያል። ትምክህተኞች የሚላቸው ልክ በትጥቅ ትግሉ እንደ ጠላት የሚታዩትን ለማስታወስና ቅራኔ ከማራገብ አልፎ ሌላ ፋያዳ የለውም። ሆኖም መለስ ከህወሓት ካስወጣቸው በሁዋላ ከሌሎች ኢትዮጵያውያን ጋር አብረው የሚታገሉትን ሰዎች በትጥቅ ትግሉ ጊዜ ህወሓትን ከድተው ከደርግ ጋር በመሰለፋቸው ምክንያት በህዝብ ተጠልተው እንደነበሩት እንዲታዩ ለማድረግ ይጥራል። ተቃዋሚ ድርጅቶቹን ከህወሓት/ኢህአዴግ ጋር ያላቸው ቅራኔ ህወሓት/ኢህአዴግ ከደርግ ጋር እንደነበረው የማይታረቅ ቅራኔ እንዳላቸው ስለሚገልጻቸው ለህዝብና ለአገር ሃላፊነት የሌለው ቅስቀሳ በማጋጋል ላይ ይገኛል። ከመለስና ግብረ አበሮቹ በስተቀር የህወሓት/ኢህአዴግ አባሎች በጥቅል እንደ ወንጀለኛ መታየት እንደማይገባቸው ሁሉ ከደርግና ኦነግ ጋር የሰሩም በጥቅል ወንጀለኞች አይደሉም። መለስ ቅንነት ቢኖረው ኖሮ፣ ከደርግ ጋር ሆኖው ወንጀል የፈፀሙ ሰዎች ስለታሰሩና ስለተቀጠሩ፣ በህግ ያልተከሰሱና ህጋዊ ፈቃድ አግኝተው በሰላም የሚታገሉ ሰዎች ወንጀለኞች እንዳልሆኑ ራሱ መለስ መመስከር ነበረበት። ስለዚህ በወንጀል ያልተከሰሱ ኢትዮጵያውያንን በደርግና ኦነግ ስር ስለነበሩ ብቻ በጠላትነት መፈረጃ የቅጥፈት ጠባይ ያመለክታል።

ሁሉም ፍፁም ስልጣን ያላቸው ግለ-ሰዎች እንደ መለስ ልቅ፣ ገደብ አልባ፣ አስፀያፊና ጥላቻ ቀስቃሽ ንግግር አያደርጉም። ስለዚህ ፍፁም ስልጣን ለጊዜው ከቅጣት መከላከያ ከመሆን አልፎ የወራዳ ንግግር ምንጭ ሊሆን አይችልም። ምንጩ ከሰውየው ማንነት ጋር የተያያዘ ቢሆንም ቆሻሻው ደግሞ ካለ ስልጣን ተገን በህዝብ ላይ አይረጭም ነበር። የሰንደቅ ዓላማ ጨርቅነት፣ ወርቅ ስለሚባልና ስለማይባል ህዝብን የመከፋፈል ጋጠ ወጥነት፣ በዓይን ቀለም ሰውን ካገር ማስወጣት እንደሚቻል፣ የአክሱም ሃወልት ለማን ምኑ እንደሆነ ወዘተ...የተባሉ ብዙ ነገሮች አሉ፤ እንዳንድ ጊዜም ሃላፊነት በሚሰማቸው ኢትዮጵያውያን 'አይባሉም' የሚባሉ ቃላት መለስን የሚመለከቱ አይመስሉም። መለስ የተወሰኑ የህወሓት አባላትን ከስልጣንና ከድርጅት ሲያባርር የይስሙላው ተቆጣጣሪ ኮሚቴ ሃላፊ (ሕቡር) ስነ ስርዓት ለማስያዝ ሲሞክር በመለስ 'ሰገራ' ተብሎ እንደተሰደበ ብዙ ሰዎች ሰምተውታል።

የገደብ ጥያቄ ከተነሳ መለስ ለስልጣኑ ገደብ ስለሌለው ከ34 ዓመት ጀምሮ አስካሁን ድረስ በሰው ደም ሲጨማለቅ የሚገኝ ወንጀለኛና ለጭካኔው ገደብ የሌለው አረመኔ ነው። መለስ „ወርቅ“ እያለ የሚያታልለው ህዝብ በረሃብ እንደ ቅጠል ሲረገፍ ለተራበው ከተሰበሰበው አርዳታ 95% እያሰቀረ ህዝቡ በረሃብ እንዲሞት ወስኗል፤ ይህም ገደብ የለሽ ጭካኔ ነው።

በህወሓት ስልጣን ከነበራቸውና አሁንም ካላቸው ሰዎች ውስጥ በፍርሃት እንደ መለስ ሃፍረተ ቢስ ሰው አለጋጠመም። መለስ ገና ለወታደራዊ ስልጠና በጉዞ ላይ እያለ ካለ ምንም ምክንያት አብረውት ለነበሩት ሳይነግር ከድታቸውና ጥሏቸው ከአስመራ እንደጠፋ የሚያውቁት ጥቂት ሰዎች ብቻ ነበሩ። መለስ ከወራት በሁዋላ ተመልሶ ደርግ እንደነቃበትና ህይወቱ ለአደጋ እንደተጋለጠ ገልጾ እንደገና እንዲቀበሉት እነ አረጋዊን ለምኖ ወደ ድርጅቱ ገባ፤ ክዶ እንደነበረም በምስጢር ተይዞለት ሳይጋለጥ ቀረ።

እንደገና አድዋ ላይ ለመዋጋት መለስ የአረጋዊ ምክትል አዛዥ ሆኖ ከገባ በሁዋላ መለስ ውጊያ ማስተባበሩን ትቶ ማድ ቤት ውስጥ ተደበቀ። ውጊያው ስለልተሳካ እነ ተክለሃይማኖት ገብረየሃንስ (ተክለ ሸሪፎ) ተሰውተው ራሳቸው አዛው ስለቀረ የደርግ ባለስልጣኖችም ራሳውን እንዳይቀበር ከልክለው ውጭ አሰነበቱት። በውጊያው የነበሩ የድርጅቱ ታጋዮች በስብሰባ ላይ መለስ እንዲቀጣ ጠይቀው፣ ሰብሐት፣ „እናንተ መለስን እንድንገድለው ፈልጋችሁ ነው፤ እኛ ግን አንገድለውም።“ ብሎ ተከለከለለት። ስለዚህ የመለስ ጥፋት በቀላል ቅጣት ታለፈ።

አሁንም እንደገና አረጋዊ በርህ በደጀን ረድዮ እንደገለፀው በአንድ የዓዲ ዳዕሮ (ሸረ ውስጥ) ውጊያ ላይ መለስ ደንግጦ ለእነ አረጋዊ ጥይት ወደ ራሱ እንደገባች ነገራቸው። የጥይት መግቢያም መውጫም ስላላገኙ ሰውየው ፈርቶ ከቦታው ሊርቅ እንደፈለገ ስለገባቸው እንዲርቅ ፈቀዱለት። ስለዚህ መለስ ለፍርሃቱና ከመጠን ላለፈ ራስ ወዳድነቱም ገደብ ስለሌለው አብዛኛውን የትጥቅ ትግል ጊዜ ከሞት አደጋ ርቆ አሳልፎታል። እዚህ ላይ ራስ ወዳድና ፈረ ሰው በሌሎች ህይወት ላይ ጨካኝ መሆኑ ግራ የሚያጋባ ይመስላል፤ ለህይወቱ ከመጠን በላይ የሚፈራ ሰው እንዴት የሌለ ሰው ፍርሃትና ጭንቀት መረዳት

አይችልም ሊያሰኝ ይችላል። ችግሩ ግን ከመጠን በላይ የሚፈራና ራሱን የሚወድ ሰው አደጋ በሌለበት አደጋ ስለሚያይና የተለየ ሃሳብ ያለው ሁሉ ስልጣኑን የሚነጥቀው፣ ጥቅሙን የሚያሳጣውና የሚገድለው ስለሚመስለው ሊቀድሙት ያለሰቡትን ሰዎችንም ሳይቀድሙኝ ልቅደማቸው እያለ የማያምናቸውን ሰዎች የማጥፋት ስነ ልቦና እንዳለው የሚያመለክት ክስተት ነው። በሚፈፀማቸው ወንጀሎች ምክንያት እርምጃ ሊወሰድበት እንደሚገባ የሚገነዘብ ሰው (አሁን ለመለስ የሚደረግለት የተጋነነ ጥበቃም ይህን ያመለክታል) ካለ በቂ ምክንያት ተሾብሮ ስለሚኖር ካለ በቂ ምክንያት አሾብሮ ለሞኖር በሚጠረጥራቸው ሰዎች ላይ ግፍ ከመስራት አይቆጠብም።

**ኢሕዴግ እንደ ድርጅት ይጠፋል**

ፍፁም ስልጣን ይዘው፣ ህዝብን አሾብረውና ከፋፍለው፣ በወንጀልና ሙስና ተዘፍቀው፣ እየዋሹና እያጭበረበሩ የሚገዙ ገደብ አልባ ቡድኖች ሲደመሰሱም ሙሉ ለሙሉ፣ በፍፁምነት እንደሆነ የኢሰፓ፣ የናዚዎች፣ የፋሽስቶች፣ የክመር ሩዥ (Khmer Rouge/Cambodia) ወዘተ ታሪክ ይመሰክራል። ኢሕዴግም እንደ ድርጅት ይጠፋል፤ ከዚህ የታሪክ ሂደት አያመልጥም፤ ፍፃሜው የጊዜ ጥያቄ ብቻ ነው።

የመለስ አገዛዝ በፍላጎቱ በድርጅቱ ውስጥም ይሁን በህዝብ ውስጥ ደሞክራሲያዊ ምርጫ እንዲካሄድ እንደሚፈቅድ ለ34 ዓመታት ተደጋግሞ ተረጋግጧል። „ምርጫ“ በተባለ ቁጥር የተቃዋሚዎችና ደጋፊዎቻቸው እንግልት፣ እስራትና ግድያ ተለምደዋል። የኢትዮጵያ ህዝብ ማንንም ለማጥቃት ሳይሆን ራሱን ለመከላከልና ሙብቶችን ለማስከበር በቁጣ ተነሱቶ ማንም ዜጋ በፖለቲካዊ አቋሙ ምክንያት የዜግነት መብቱ እንዳይነፈግ፣ እንዳይታሰር፣ እንዳይዛትበት፣ እንዳይዋከብ፣ እንዳይደበደብና እንዳይገደል መቃወሙ አይቀርም። ኢሕዴግ እንደሚያጨበረብር ስለተነቃበት ተንቋል፤ ተጠልቷል። አገዛዙ ስልጣኑን የያዘውም እስካሁን ያቆየውም በዋናነት በጉልበት ስለሆነ በመረጠው የትግል ስልት ከስልጣንም ከፖለቲካ መድረኩም ይወገዳል።

